

నత్యమైన సేవాధారి యొక్క గుర్తులు 9-4-86

జ్ఞాన సూర్యుడు మరియు జ్ఞాన చంద్రుడు బాప్ దాదా మాట్లాడుతున్నారు :-

ఈరోజు జ్ఞాన సూర్యుడు, జ్ఞానచంద్రుడు తన యొక్క భూమి యొక్క నక్షత్ర మండలంలో అన్ని నక్షత్రాలను చూస్తున్నారు. నక్షత్రాలు అన్ని మెరుస్తూ తమ మెరుపు లేక వెలుగుని ఇస్తున్నాయి. రకరకాల నక్షత్రాలు. కొంతమంది విశేష జ్ఞాననక్షత్రాలు. కొంతమంది సహజయోగి నక్షత్రాలు. కొంతమంది గుణదానమూర్తి నక్షత్రాలు. కొంతమంది నిరంతర సేవాధారి నక్షత్రాలు, కొంతమంది సదా సంపన్న నక్షత్రాలు. అన్నింటికంటే శ్రేష్టమైనది - ప్రతి సెకను సఫలతా సితార. వెనువెంట కొందరు కేవలం ఆశా సితారలు కూడా. ఎక్కడ ఆశా సితారలు మరియు ఎక్కడ సఫలత సితారలు? రెండింటిలో చాలా తేడా ఉంది. కానీ రెండు సితారలు మరియు రకరకాల సితారలు విశ్వ ఆత్మలపై, ప్రకృతిపై తమ ప్రభావాన్ని వేస్తున్నాయి. సఫలత సితార నలువైపుల తన ఉత్సాహ, ఉల్లాసాల యొక్క ప్రభావం వేస్తుంది. ఆశా సితార స్వయం కూడా అప్పుడప్పుడు ప్రేమ, అప్పుడప్పుడు శ్రమ యొక్క ప్రభావంలో ఉన్న కారణంగా ఇతరులలో కూడా అప్పుడప్పుడు ప్రేమ, అప్పుడప్పుడు శ్రమ యొక్క ప్రభావం వస్తుంది. ముందుకు వెళ్ళే ఆశ పెట్టుకుని ముందుకి వెళ్తుంది. కనుక ప్రతీ ఒక్కరు నేను ఏ సితారను? అని మిమ్మల్ని మీరు అడగండి. అందరిలో జ్ఞానం, యోగం, గుణాల ధారణ మరియు సేవాభావం ఉంది కానీ అన్ని ఉంటూ కూడా కొందరిలో విశేషంగా జ్ఞానం యొక్క మెరుపు, కొందరిలో విశేషంగా యోగం యొక్క మెరుపు ఉంది మరియు కొంతమంది తమ గుణమూర్తి యొక్క మెరుపు ద్వారా విశేష ఆకర్షితం చేస్తున్నారు. నాలుగు ధారణలు ఉన్నప్పటికీ శాతంలో తేడా ఉంది. అందువలన రకరకాల సితారలు మెరుస్తూ కనిపిస్తున్నాయి. ఇది ఆత్మిక విచిత్ర నక్షత్రమండలం. మీ ఆత్మిక నక్షత్రాల ప్రభావం విశ్వం పై పడుతుంది. విశ్వం యొక్క స్థూలసితారల యొక్క ప్రభావం కూడా విశ్వంపై పడుతుంది. మీరు ఎంత శక్తిశాలి సితారగా అవుతారో అంత విశ్వాత్మలపై ప్రభావం పడుతుంది మరియు ముందు ముందు పడుతూనే ఉంటుంది. ఎంత ఘోరచీకటి ఉంటుందో అంత సితారల మెరుపు ఎక్కువ స్పష్టంగా కనిపిస్తుంది. అలాగే ఎంత అప్రాప్తి యొక్క అంధకారం పెరుగుతుందో అంత మీ ఆత్మిక సితారల మెరుపు విశేష ప్రభావాన్ని అనుభవం చేసుకుంటారు. అందరు మెరుస్తూ ఉండే భూమి యొక్క సితారలుగా, జ్యోతిర్బిందు రూపంలో, ప్రకాశమయ ఫరిస్తారూపంలో కనిపిస్తారు. ఎలాగైతే ఇప్పుడు ఆకాశ సితారల వెనుక తమ సమయం, శక్తి, ధనం ఉపయోగిస్తున్నారో, అలాగే ఆత్మిక సితారలని చూసి ఆశ్చర్యపోతారు. ఎలాగైతే ఆకాశ సితారలని చూస్తున్నారో అలాగే ఈ భూమండలంలో నలువైపుల ఫరిస్తూ మెరుపు మరియు జ్యోతిర్మయ సితారల యొక్క మెరుపు చూస్తారు మరియు వీరు ఎవరు? మరియు ఎక్కడినుండి ఈ భూమిపైకి తమ చమత్కారం చూపించడానికి వచ్చారు అని అనుభవం చేసుకుంటారు. ఎలాగైతే స్థాపన ఆదిలో నలువైపుల బ్రహ్మ మరియు శ్రీకృష్ణుని సాక్షాత్కారం చేసుకునేవారు, ఈయన ఎవరు? ఇది ఏమిటి కనిపిస్తుంది? అది అర్థం చేసుకోవడానికి చాలా ధ్యానం వెళ్ళేది. అలాగే ఇప్పుడు అంతిమంలో నలువైపుల ఈ రెండు రూపాలు జ్యోతి మరియు ఫరిస్తూ దానిలో బాప్ దాదా మరియు పిల్లలు అందరి మెరుపు కనిపిస్తుంది మరియు అందరికీ దీనివైపు స్వతహాగానే ధ్యానం వస్తుంది. ఇప్పుడు ఈ దివ్యదృశ్యం

మీరు సంపన్నం అయ్యేంతవరకు ఆగి ఉంది. ఫరిస్తా స్థితి సహజంగా మరియు స్వతహాగా అనుభవం చేసుకోవాలి. అప్పుడే సాక్షాత్ ఫరిస్తా సాక్షాత్కారంలో కనిపిస్తుంది. ఈ సంవత్సరం ఫరిస్తా స్థితి కోసం విశేషంగా ఇచ్చారు. కొంతమంది పిల్లలు కేవలం స్మృతి యొక్క అభ్యాసం చేస్తాము లేక సేవ కూడా చేస్తాము లేక సేవ నుంచి ముక్తి అయ్యి తపస్యలోనే ఉంటాము అంటారు. బాప్ దాదా సేవ యొక్క యధార్థ అర్థం వినిపిస్తున్నారు.

సేవాభావం అంటే సదా ప్రతి ఆత్మపట్ల శుభభావన, శ్రేష్ట కామన యొక్క భావం. సేవాభావం అంటే ప్రతి ఆత్మకు భావన ప్రమాణంగా ఫలం ఇవ్వాలి. హద్దు భావన కాదు కానీ శ్రేష్టభావన. సేవాధారులైన మీ పట్ల కొంతమంది ఆత్మిక స్నేహం యొక్క భావన పెట్టుకుంటారు, శక్తుల యొక్క సహయోగ భావన పెట్టుకుంటారు, సంతోషం యొక్క భావన పెట్టుకుంటారు, ఉత్సాహ, ఉల్లాసాల యొక్క భావన పెట్టుకుంటారు ఇలా రకరకాల భావనలకు ఫలం అంటే సహయోగం ద్వారా అనుభూతి చేయించాలి. దీనిని సేవాభావం అంటారు. కేవలం ఉపన్యాసం చెప్పి వచ్చాను, గ్రూప్ గా భావించి వచ్చాను, కోర్సు పూర్తి చేసి వచ్చాను, సేవాకేంద్రం తెరచి వచ్చాను ఇది సేవాభావం కాదు. సేవ అంటే ఏ ఆత్మకైనా ప్రాప్తి యొక్క ఫలాన్ని అనుభవం చేయించాలి. ఆవిధమైన సేవలో తపస్య సదా వెంట ఉంటుంది.

తపస్య యొక్క అర్థం వినిపించాను - దృఢ సంకల్పం ద్వారా ఏ కార్యమైనా చేయాలి. ఎక్కడ యదార్థ సేవాభావం ఉంటుందో అక్కడ తపస్య భావం వేరుగా ఉండదు. త్యాగం, తపస్య, సేవ ఈ మూడింటి కంబైండ్ రూపమే సత్యమైన సేవ. ఏ సేవలో త్యాగం, తపస్య ఉండదో అది నామధారి సేవ మరియు నామధారి యొక్క సేవ యొక్క ఫలం అల్పకాలికంగా ఉంటుంది. అక్కడే సేవ చేయటం, అక్కడే అల్పకాలిక ఫల ప్రాప్తి పొందుతారు మరియు సమాప్తి అయిపోతుంది. అల్పకాలిక ప్రభావం యొక్క ఫలం అల్పకాలిక మహిమ. చాలా మంచి ఉపన్యాసం చెప్పారు, చాలా మంచిగా కోర్సు చెప్పారు, చాలా మంచిగా సేవ చేసారు అని అంటారు వారికి కూడా మహిమ వినే అల్పకాలిక ఫలం లభిస్తుంది కానీ అనుభూతి చేయించడం అంటే బాబాతో సంబంధం జోడించి శక్తిశాలిగా చేయటం ఇది సత్యమైన సేవ. సత్యమైన సేవలో త్యాగం, తపస్య లేకపోతే చేస్తే అది 50%-50% సేవ కాదు 25% ఫలితం పొందే సేవ.

సత్యమైన సేవాధారికి గుర్తు - త్యాగం అంటే నమ్రత. మరియు తపస్య అంటే ఒకే బాబా యొక్క నిశ్చయంలో, నషాలో దృఢత. దీనినే యదార్థ సేవ అంటారు. బాప్ దాదా నిరంతరం సత్యమైన సేవాధారి అవ్వడానికి చెప్తారు. పేరుకి సేవ కానీ స్వయం అలజడి అయ్యి ఇతరులని కూడా అలజడి చేస్తారు ఆ సేవ నుంచి ముక్తి అవ్వడానికి బాప్ దాదా చెప్తున్నారు. అటువంటి సేవ చేయకపోవటమే మంచిది. ఎందుకంటే సేవ యొక్క విశేష గుణం - సంతుష్టత. స్వయం ద్వారా, సంపర్కం ద్వారా ఎక్కడ సంతుష్టత ఉండదో ఆ సేవ స్వయానికి, ఇతరులకి ఫలం ఇవ్వదు. దానికంటే మొదట స్వయం సంతుష్టమణి అయ్యి తర్వాత సేవలోకి రావటం మంచిది. లేకపోతే తప్పుకుండా సూక్ష్మ బరువు ఉంటుంది. ఆ అనేక రకాల బరువులు ఎగిరే కళలో విఘ్నం అవుతాయి. బరువు పెట్టుకోకూడదు, బరువు దించుకోవాలి. దీనికంటే ఏకాంతవాసి అవ్వటం మంచిదని భావిస్తున్నారు ఎందుకంటే ఏకాంతవాసి అవ్వటం ద్వారా స్వ పరివర్తనపై ధ్యాన వస్తుంది. బాప్ దాదా తపస్య గురించి ఏదైతే చెప్తున్నారో అది కేవలం రాత్రి, పగలు కూర్చుని చేసే తపస్య గురించి

చెప్పటంలేదు. తపస్యలో కూర్చోవటం కూడా సేవయే. లైట్ హాస్, మైట్ హాస్ అయ్యి శాంతి, శక్తి యొక్క కిరణాల ద్వారా వాతావరణాన్ని తయారు చేయాలి. తపస్సుతో పాటు మనసాసేవ ఇమిడి వుంది. వేరుగా లేదు. లేకపోతే ఏమి తపస్య చేస్తారు? శ్రేష్టాత్మగా, బ్రాహ్మణాత్మగా అయితే అయిపోయారు. ఇప్పుడు తపస్య అంటే స్వయం సర్వశక్తుల ద్వారా సంపన్నం అయ్యి దృఢ స్థితి, దృఢ సంకల్పం ద్వారా విశ్వసేవ చేయాలి. కేవలం వాక్కు ద్వారా చేసే సేవ, సేవ కాదు. ఎలాగైతే సుఖం, శాంతి, పవిత్రతకి పరస్పర సంబంధం ఉందో అలా త్యాగం, తపస్య సేవకి సంబంధం ఉంది. బాప్ దాదా తపస్వీరూపం అంటే శక్తిశాలి సేవాధారి రూపాన్ని తయారు చేసుకునేటందుకు చెప్తున్నారు. తపస్వీరూపం యొక్క దృష్టి కూడా సేవ చేస్తుంది. వారి శాంత స్వరూప ముఖం కూడా సేవ చేస్తుంది. తపస్వీమూర్తులను దర్శించినా ప్రాప్తి యొక్క అనుభవం అవుతుంది. అందు వలనే ఈరోజులలో హఠంగా తపస్య చేసే తపస్వీల దర్శనం కోసం వారి వెనుక ఎంత గుంపు ఉంటుంది! మీ తపస్య ప్రభావం యొక్క స్మృతిచిహ్నం అంతిమం వరకు నడుస్తుంది. కనుక సేవాభావం అని దేనిని అంటారో అర్థమైందా? సేవాభావం అంటే సర్వుల బలహీనతలని ఇముడ్చుకునే భావన. ఎదుర్కునే భావన కాదు, ఇముడ్చుకునే భావన. స్వయం సహించి ఇతరులకి శక్తి ఇచ్చే భావం. అందువలనే సహనశక్తి అని అంటారు. సహించాలి, శక్తి నింపుకోవాలి మరియు శక్తి నింపాలి. సహించాలి, చనిపోకూడదు. కొంతమంది మేము సహించి, సహించి చనిపోతాము అంటారు. మనమే చనిపోవాలా? అనుకుంటున్నారు కానీ ఇది చనిపోవటం కాదు. అందరి మనస్సులో స్నేహంతో జీవించడం. ఎలాంటి విరోధి అయినా రావణుడి కంటే తేజమైనా ఒకసారి కాదు 10 సార్లు సహించవలసి వచ్చినా ఆ సహనశక్తి యొక్క ఫలం అవినాశిగా, మధురంగా ఉంటుంది. వారు కూడా తప్పుకుండా మారిపోతారు. కేవలం మేము చాలా సహిస్తున్నాము, వారు కూడా ఏదోకటి చేయాలి కదా అనే భావన ఉంచుకోకండి. అల్పకాలిక ఫలం యొక్క భావన ఉంచుకోకండి. దయా భావం పెట్టుకోండి. దీనినే సేవాభావం అంటారు. ఈ సంవత్సరం సత్యమైన సేవ యొక్క ఋజువు చూపించి సుపుత్రుల లిస్ట్ లోకి వచ్చే స్వర్ణిమ అవకాశం ఇస్తున్నారు. ఈ సంవత్సరం చాలా మేళాలు చేసారు లేదా మంచి ప్రోగ్రామ్స్ చేసారు అనేది చూడరు, కానీ సంతుష్టమణి అయ్యి సంతుష్టత యొక్క సేవలో ముందు నెంబర్ కి వెళ్ళాలి. విఘ్న వినాశక్ టైటిల్ ప్రోగ్రామ్ లో బహుమతి తీసుకోవాలి. అర్థమైందా? దీనినే సప్తామోహ స్మృతిస్వరూపం అంటారు. 18వ సంవత్సరం సమాప్తిలో సంపన్నంగా అయ్యే అధ్యాయం స్వరూపంలో చూపించండి. దీనినే బాబా సమానంగా అవ్వటం అంటారు.

సదా మెరుస్తూ ఉండే ఆత్మిక సితారలకు, సదా సంతుష్టత యొక్క అల వ్యాపింపచేసే సంతుష్టమణులకు, సదా ఒకే సమయంలో త్యాగం, తపస్య, సేవ యొక్క ప్రభావం వేసే ప్రభావశాలి ఆత్మలకు, సదా సర్వ ఆత్మలకి ఆత్మిక భావన యొక్క ఆత్మిక ఫలం ఇచ్చే బీజ స్వరూప బాబా సమాన శ్రేష్ట పిల్లలకు బాప్ దాదా యొక్క సంపన్నంగా అయ్యే ప్రియస్మృతులు మరియు నమస్తే.